

ಪ್ರಿಯ ಓದುಗರೇ,

ಕೃಷಿ ಮುನ್ನಡೆ ನಿಮ್ಮ ಪತ್ರಿಕೆ. ನಿಮ್ಮ ಸಲಹೆ ಸೂಚನೆ, ಅನಿಸಿಕೆಗಳಿದ್ದರೆ ಈ ಅಂಕಣಕ್ಕೆ ಪೋಸ್ಟ್‌ಕಾರ್ಡಿನಲ್ಲಿ ಬರೆದು ಕಳುಹಿಸಲು ವಿನಂತಿ. ನಿಮ್ಮ ಪ್ರತಿಕ್ರಿಯೆ ಬಹು ಅಮೂಲ್ಯ.



ನಮ್ಮ ವಿಳಾಸ

ಸಂಪಾದಕರು, ನಿಮ್ಮ ಅನಿಸಿಕೆಗಳು ವಿಭಾಗ
ಕೃಷಿ ಮುನ್ನಡೆ, ಪ್ರಕಟಣಾ ಕೇಂದ್ರ,
ಕೃಷಿ ವಿಶ್ವವಿದ್ಯಾಲಯ, ಧಾರವಾಡ-೫೮೦ ೦೦೫

ಕೃಷಿ ಮುನ್ನಡೆಯ ಪ್ರತಿಯೊಂದು ಪುಟಗಳಲ್ಲಿನ ಮಾಹಿತಿ ತುಂಬಾ ಉಪಯುಕ್ತವಾಗಿದೆ. ರೈತ ವಿಜ್ಞಾನಿ ಅಶೋಕ ಪಾಟೀಲರನ್ನು ಪರಿಚಯಿಸಿದ ಲೇಖನ (ಅಕ್ಟೋಬರ್, ೨೦೧೦) ವಿವರವಾಗಿ ಮೂಡಿಬಂದಿದೆ. ಹುಕ್ಕೇರಿ ತಾಲೂಕಿನ ಗ್ರಾಮೀಣ ಮಹಿಳೆಯರು ವಿಶೇಷವಾದ ಅಭಿನಂದನೆ ತಿಳಿಸಿದ್ದಾರೆ. ಶ್ರೀ ಪಾಟೀಲರು ಆವಿಷ್ಕರಿಸಿದ ಇತರೆ ಉಪಕರಣಗಳ ಬಗ್ಗೆ ಮುಂಬರುವ ಸಂಚಿಕೆಗಳಲ್ಲಿ ಪ್ರಕಟಿಸಿರಿ. ಕೃಷಿ ಮುನ್ನಡೆಯ ಲೇಖಕರು ಹಾಗೂ ಸಂಪಾದಕ ಮಂಡಳಿಯಿಂದ ಉತ್ತಮ ಕೆಲಸವಾಗುತ್ತಿದ್ದು ಯಶಸ್ವಿ ಮಹಿಳೆಯರ ಯಶೋಗಾಥೆಗಳನ್ನು ಪ್ರಕಟಿಸುವುದನ್ನು ಮುಂದುವರೆಸಲು ಕೋರುವೆ.

- ಶ್ರೀಮತಿ ಹೇಮಾ ಕೊಟಗಿ,
ನರಸಿಂಹಪುರ, ಹುಕ್ಕೇರಿ, ಬೆಳಗಾವಿ

ಕೃಷಿ ಮುನ್ನಡೆಯಲ್ಲಿನ ಲೇಖನಗಳು ರೈತರಿಗೆ ಹೊಸ ವಿಷಯ ತಿಳಿಸುತ್ತಾ, ಬೇಸಾಯ ಕ್ರಮ ಸುಧಾರಣೆಯಲ್ಲಿ ಮಹತ್ತರ ಪಾತ್ರ ವಹಿಸುತ್ತಿವೆ. ಪತ್ರಿಕೆಯು ಚೆನ್ನಾಗಿ ಪ್ರಕಟಗೊಳ್ಳುತ್ತಿದ್ದು, ರೈತರ ಶ್ರೇಯೋಭಿವೃದ್ಧಿಗೆ ಉತ್ತಮ ಕಾಲಿಕೆ ಸಲ್ಲಿಸುತ್ತಿದೆ. ಇನ್ನೂ ಉತ್ತಮ ಲೇಖನಗಳು ಮೂಡಿ ಬರಲಿ ಎಂದು ಆಶಿಸುವೆ.

- ಆರ್. ಎಮ್. ದೇಸಾಯಿ,
ಯಡಹಳ್ಳಿ, ಬಾಗಲಕೋಟೆ

೨೫ ರ ಹರೆಯದ ಹೆಮ್ಮೆಯ ಧಾರವಾಡ ಕೃಷಿ ವಿಶ್ವವಿದ್ಯಾಲಯದ ವಿಶಿಷ್ಟ ರೈತ ಪತ್ರಿಕೆಯಾಗಿರುವ "ಕೃಷಿ ಮುನ್ನಡೆಯ" ೨೦೧೦ ರ ಅಕ್ಟೋಬರ್ ಸಂಚಿಕೆಯ ಮುಖಪುಟ ಅರ್ಥ ಪೂರ್ಣವಾಗಿ ಸುಂದರವಾಗಿದೆ.

- ವಿಜಯ ಪ್ರಕಾಶ ಪಾಟೀಲ, ದಾವಣಗೆರೆ

"ರೈತಮುಖಿ ಜ್ಞಾನ ದೇಗುಲಕ್ಕೆ ಬೆಳ್ಳಿ ಮೆರುಗು" ಲೇಖನ (ಅಕ್ಟೋಬರ್, ೨೦೧೦) ವಿಶ್ವವಿದ್ಯಾಲಯದ ಇತಿಹಾಸದ ಮೇಲೊಂದು ಕಿರುನೋಟ ಬೀರಿದೆ ರೈತ ವರ್ಷವೆಂದು ಘೋಷಿಸಿದ ವಿಶ್ವವಿದ್ಯಾಲಯದ ಬೆಳ್ಳಿ ಹಬ್ಬ ವರ್ಷದ ನಿಮಿತ್ಯ ಇನ್ನಷ್ಟು ವಿವರಣೆಯ ಲೇಖನಗಳು ಪ್ರಕಟಗೊಳ್ಳಲಿ.

- ಎಂ.ಪಿ. ಧಡೇಸುರ, ಗದಗ

ಕೃಷಿ ಬಾನುಲಿ ಕೇಂದ್ರವು ಸಾರ್ಥಕ ಸೇವೆಗೈಯುತ್ತಿದೆ. ಲೇಖನ (ಅಕ್ಟೋಬರ್, ೨೦೧೦) ಚೆನ್ನಾಗಿತ್ತು. ಆದರೆ ಪ್ರಸಾರ ವ್ಯಾಪ್ತಿ ಹೆಚ್ಚು ಆದಲ್ಲಿ ಹೆಚ್ಚು ಹಳ್ಳಿಗಳನ್ನು ತಲುಪಿ, ಹೆಚ್ಚು ಜನರಿಗೆ ಪ್ರಯೋಜನವಾಗುವುದು.

- ಶಶಿಕಲಾ ಗಡಾದ, ಧಾರವಾಡ

ರೇಷ್ಮೆ ಹುಳುಗಳು ನಾಜೂಕಿನವು ಎಂಬುದನ್ನು ಕೇಳಿದ್ದೆ. ಅವುಗಳ ಹಾಸಿಗೆಯು ಹೇಗೆ ಇರಬೇಕೆಂಬುದನ್ನು ಓದಿ (ಅಕ್ಟೋಬರ್, ೨೦೧೦) ನಿಜಕ್ಕೂ ಅಚ್ಚರಿಯಾಯಿತು. ಮಾಹಿತಿ ವಿವರವಾಗಿದ್ದು ರೇಷ್ಮೆ ಬೇಸಾಯಗಾರರಿಗೆ ಸಹಾಯಕಾರಿ. ಲೇಖಕರಿಗೆ ಧನ್ಯವಾದಗಳು.

- ಚನ್ನಬಸಪ್ಪ ಗಾಣಿಗೇರ, ರಾಣಬೆನ್ನೂರ

ಮಳೆಗಾಲದಲ್ಲಿ ಜಾನುವಾರುಗಳನ್ನು ಕಾಡುವ ರೋಗಗಳ ಬಗ್ಗೆ ಲೇಖನ (ಅಕ್ಟೋಬರ್, ೨೦೧೦) ಸವಿಸ್ತಾರವಾಗಿತ್ತು. ಬರೀ ದೊಡ್ಡ ಕಾಯಿಲೆಗಳೇ ಆಗಬೇಕೆಂದೇನಿಲ್ಲ. ಈ ಹವಾಮಾನದಲ್ಲಿ ನಿತ್ಯವು ಕಾಡುವ ಶ್ವಾಸಾಂಗವ್ಯೂಹ, ಪಚನಾಂಗವ್ಯೂಹದ, ವಿವಿಧ ಬೇನೆಗಳ ಬಗ್ಗೆ ಸಂಕ್ಷಿಪ್ತವಾಗಿ ತಿಳಿಸಿ, ಪ್ರಥಮೋಪಚಾರ ಹೇಳಿದ್ದಲ್ಲಿ ಇನ್ನೂ ಪ್ರಯೋಜನವಾಗುತ್ತಿತ್ತು.

- ಗೋವಿಂದ ಭಟ್ಟ, ಮುರಗೋಡ

ಕಡಲೆ ಬೆಳೆಗೀಗ ಸಕಾಲ, ಹತ್ತಿ ಬೆಳೆಯಲ್ಲಿ ಸಸ್ಯ ಶರೀರ ನ್ಯೂನತೆಗಳು, ಗುಲಾಬಿ ಬೆಳೆಯಿಂದ ಅಧಿಕ ಲಾಭ, ಜೇನು ಕೃಷಿಯಿಂದ ಲಾಭ, ಜೈವಿಕ ಶಿಲೀಂಧ್ರಗಳ ಬಳಕೆ, ರೈತ ವಿಜ್ಞಾನಿ..... ಅಬ್ಬಬ್ಬಾ, ಎಷ್ಟೊಂದು ವಿವಿಧ ರೀತಿಯ ಮಾಹಿತಿಗಳು. ಕೃಷಿ ಮುನ್ನಡೆಯು ವಿಭಿನ್ನ ಹಾಗೂ ಪ್ರಯೋಜನಕಾರಿ ಲೇಖನ ಒಳಗೊಂಡಿದ್ದು ಸುಂದರವಾಗಿ ಪ್ರಕಟವಾಗುತ್ತಿದೆ. ಇನ್ನೂ ಆಕರ್ಷಕವಾಗಿ ಹೊರಬರಲಿ ಎಂದು ಮನಸಾ ಹಾರೈಸುವೆ.

- ಎಮ್. ಸಿ. ಘೋರಪ್ಪ, ಗದಗ